

मारपीट के मामले ने तूल पकड़ा, आरोपियों की पैरवी नहीं करेंगे वकील

आगुचा टोल प्लाजा पर टोलकर्मियों ने एक अधिवक्ता और उनके परिवार से मारपीट की थी

भीलवाड़ा। आगुचा टोल प्लाजा पर टोलकर्मियों द्वारा एक अधिवक्ता और उनके परिवार के साथ की गई मारपीट और महिलाओं से अभद्रता के मामले ने तूल पकड़ लिया है। इस घटना के विरोध में अभिभाषक संघ, गुलाबपुरा ने कड़ा रुख अपनाते हुए आरोपियों की पैरवी न करने का निर्णय लिया है और जिला बार एसोसिएशन से सहयोग की अपील की है।

गुलाबपुरा न्यायालय के अधिवक्ता रामकुंवार प्रजापत अपने परिवार के साथ आगुचा टोल से गुजर रहे थे। आरोप है कि अधिवक्ता द्वारा अपनी पहचान बताने के बावजूद टोलकर्मियों ने उनके पेशे को लेकर अपशब्द कहे और गाली-गलौज की। विवाद इतना बढ़ा कि टोलकर्मियों ने अधिवक्ता और उनके परिजनों के साथ मारपीट शुरू कर दी। पत्र में उल्लेख है कि आरोपियों ने परिवार की महिला और बच्चियों के साथ भी अश्लील हरकतें की। घटना की सूचना मिलते ही बड़ी संख्या में अधिवक्ता गुलाबपुरा थाने पहुंचे और देर रात ही पीड़ित पक्ष का मेडिकल कवाकर मामला दर्ज करवाया। गुलाबपुरा पुलिस ने इस मामले में एफ.आई.आर. संख्या 106/2026 दर्ज की है। इसमें आरोपियों के खिलाफ गंभीर धाराएं लगाई गई हैं। पुलिस ने त्वरित कार्रवाई करते हुए 7 आरोपियों को हिरासत में ले लिया



अभिभाषक संघ, गुलाबपुरा के अध्यक्ष परमेश्वर शर्मा ने जिला बार एसोसिएशन, भीलवाड़ा के अध्यक्ष को पत्र लिखकर इस घटना की कड़ी निंदा की।

- घटना की सूचना मिलते ही बड़ी संख्या में अधिवक्ता गुलाबपुरा थाने पहुंचे और देर रात ही पीड़ित पक्ष का मेडिकल करवाकर मामला दर्ज करवाया।**

है, जबकि 3-4 आरोपी अभी भी फरार बताए जा रहे हैं। अभिभाषक संघ, गुलाबपुरा के अध्यक्ष परमेश्वर शर्मा और सचिव पीयूष खण्डेलवाल ने जिला बार एसोसिएशन, भीलवाड़ा के अध्यक्ष उम्मेद सिंह राठौड़ को पत्र लिखकर इस घटना की कड़ी निंदा की है। संघ ने निर्णय

लिया है कि गुलाबपुरा का कोई भी अधिवक्ता इन आरोपियों का केस नहीं लड़ेगा। भीलवाड़ा जिला बार से भी अनुरोध किया गया है कि वे इस मामले में आरोपियों का सहयोग न करें और अधिवक्ता हित में एकजुटता दिखाएं। पत्र में चिंता जताई गई है कि जब कानून के

जानकार (अधिवक्ता) ही सुरक्षित नहीं हैं, तो आम जनता का क्या होगा? संघ ने आरोप लगाया कि टोलकर्मी नियम विरुद्ध जाकर 10-15 किमी के दायरे वाले ग्रामीणों के साथ भी आए दिन बदसलूकी करते हैं। अभिभाषक संघ जल्द ही बैठक कर आगामी आंदोलन की रणनीति तय करेगा। यदि फरार आरोपियों की गिरफ्तारी जल्द नहीं होती है, तो वकील कार्य बहिष्कार जैसा कड़ा कदम भी उठा सकते हैं।

जोधपुर में मेगा रेलवे हब को मंजूरी

जोधपुर, (कास)। रेल मंत्रालय ने उत्तर पश्चिम रेलवे को बड़ी सौगात देते हुए भगत की कोठी में मेगा रेलवे हब विकसित करने की महत्वाकांक्षी परियोजना को मंजूरी दी है। करीब 397.69 करोड़ रुपए की लागत से यह हाईटेक कोचिंग टर्मिनल विकसित किया जाएगा, जिससे वर्ष 2030 तक जोधपुर की प्रतिवर्जन क्षमता में उल्लेखनीय वृद्धि होगी।

मंडल रेल प्रबंधक अनुराग त्रिपाठी ने बताया कि परियोजना के तहत भगत की कोठी स्टेशन को आधुनिक टर्मिनल के रूप में विकसित किया जाएगा। वर्तमान में तीन प्लेटफॉर्म की जगह कुल सात प्लेटफॉर्म बनाए जाएंगे, जिनकी लंबाई लगभग 600 मीटर होगी। परियोजना को प्रारंभ होने के बाद दो वर्षों में पूर्ण करने का लक्ष्य निर्धारित किया गया है। इस परियोजना में तीन पिट लाइन, दो सिक लाइन, 800 मीटर की व्हील लेथ व ड्राप पिट लाइन, दो वाशिंग कम स्ट्रेबलिंग लाइन, पैसंजर रनिंग लाइन, ऑटोमेटिक कोच वाशिंग प्लांट, वाटर ट्रीटमेंट प्लांट, पिट लाइन इस्पेक्शन शेड तथा आधुनिक प्रशासनिक भवन सहित कई अत्याधुनिक सुविधाएं विकसित की जाएंगी। परियोजना पूर्ण होने पर जोधपुर सिटी स्टेशन की कुछ कोचिंग एवं मटेनेंस सुविधाएं भगत की कोठी स्थानांतरित की जा सकेंगी, जिससे सिटी स्टेशन पर प्लेटफॉर्म विस्तार और यात्री सुविधाओं में सुधार संभव होगा। इससे ट्रेनों की संख्या में वृद्धि, बेहतर समयतालिका तथा भीड़ प्रबंधन में आसानी होगी।

भीलवाड़ा। चैत्र नवरात्रि के पावन पर्व पर श्री हरि शेवा उदासीन आश्रम सनातन मंदिर में इन दिनों भक्ति, श्रद्धा और आध्यात्मिक ऊर्जा का अद्भुत संगम देखने को मिला। महामंडलेश्वर स्वामी हंसराम उदासीन के सानिध्य में चल रहे नवचंडी दुर्गा पाठ के अनुष्ठान ने पूरे वातावरण को भक्तिमय बना दिया है। प्रतिदिन प्रातःकाल मण्डल पूजन, गणपति पूजन एवं माँ भगवती दुर्गा का विधिवत अभिषेक कर हवन-यज्ञ किए गए।

वैदिक ब्राह्मण पंडित सत्यनारायण शर्मा, मनमोहन शर्मा एवं वासुदेव शर्मा द्वारा श्रद्धापूर्वक दुर्गा सप्तशती का पाठ संपन्न कराया गया, जिससे श्रद्धालुओं में सकारात्मक ऊर्जा और आस्था का संचार हो रहा है। दुर्गा अष्टमी के पावन अवसर पर विशेष सामंती से दुर्गा हवन का आयोजन किया गया। जिसमें बड़ी संख्या में भक्तों ने भाग लेकर पुण्य लाभ अर्जित किया। हवन से वातावरण शुद्ध होने के साथ ही नकारात्मक ऊर्जा का क्षय होता है और मन में शांति का संचार होता है। आज शुक्रवार को रामनवमी के शुभ दिन भगवान श्रीराम के पूजन के साथ कन्या पूजन का विशेष महत्व रहा। कन्याओं के चरण धुलवाकर उन्हें तिलक लगाकर श्रद्धापूर्वक भंडारा प्रसाद अर्पित किया गया।

स्वामी जी ने बताया कि रामनवमी सनातन धर्म का प्रमुख त्योहार है जो चैत्र मास शुक्लपक्ष की नवमी तिथि को भगवान विष्णु के सातवें अवतार श्रीराम जन्मोत्सव के रूप में मनाया

अलवर शहर के विकास कार्यों के लिए 2 2 1 करोड़ रुपये प्रावधान

- शहर का बनेगा मास्टर ड्रेनेज प्लान, खेल सुविधाओं का होगा विकास एवं शहर में 10 स्थानों पर लगेंगे 20 एएनपीआर कैमरे**
- शहर में मल्टी लेवल पार्किंग के स्थान चिन्हित हेतु कमेटी सात दिन में देगी रिपोर्ट, 6 माह में पार्किंग चालू की रखी टाइमलाइन**

तिजारा रोड एवं दिल्ली रोड पर बरसाती नाला निर्माण व ड्रेनेज कार्य, विज्ञान नगर व शालीमार नगर में सीवरेज लाइन एवं एसटीपी निर्माण कार्य, सागर के पास पार्क निर्माण और विकास इत्यादि कार्यों को गुणवत्ता के साथ समयबद्ध रूप में पूर्ण कराए जाने के निर्देश दिये। उन्होंने निर्देश दिये कि 2.71 करोड़ रुपये की राशि से अलवर शहर के ड्रेनेज मास्टर प्लान तैयार करावे, जिससे जल निकासी एवं नाला-नाली निर्माण कार्य सुगमता से हो सके। इसके अतिरिक्त डॉ. श्यामा प्रसाद मुखर्जी जिला उ्थान योजनान्तर्गत न्यास के अभिसरण से कन्वेंशन सेंटर निर्माण कार्य, खेल सुविधाओं का विस्तार, पर्यटन स्थल लालडिगगी एवं बाला किला विकास कार्यों के लिए राशि का अनुमोदन किया। उन्होंने यूआईटी की कातला पट्टी एवं

मार्बल मार्केंट हेतु बहुदेशीय योजना की विस्तृत समीक्षा कर आवश्यक प्रक्रिया पूर्ण करने के पश्चात ले-आउट प्लान अनुसार कार्य को पूर्ण करने के निर्देश दिये। उन्होंने शहर की विभिन्न सड़कों पर दुर्घटनाओं में कमी लाने एवं यातायात को प्रबंधित करने के लिए एआई मैपिंग कराए जाने हेतु कार्यों की स्वीकृति प्रदान की।

उन्होंने राज्य सरकार की विभिन्न बजट घोषणाओं के लिए भूमि आवंटन के प्रस्तावों को मंजूरी प्रदान की। उन्होंने यूआईटी की चारागाह अतिक्रमित भूमि का फीडबैक लेकर चारागाह भूमि में ग्रीन एरिया विकसित करने तथा अतिक्रमित भूमि को मुक्त कराकर कार्य के निर्देश दिये। उन्होंने मार्केट क्षेत्रा में मल्टीलेवल पार्किंग की आवश्यकता के

अवैध ऑटो एलपीजी पम्प सील

भीलवाड़ा। जिले में अवैध रूप से संचालित हो रहे ऑटो एलपीजी पम्पों के विरुद्ध कार्रवाई करते हुए जिला रसद विभाग ने भदालीखेड़ा क्षेत्र में एक ऑटो एलपीजी पम्प को सील किया है।

जिला कलेक्टर जसमीत सिंह संधू के निर्देशानुसार जिला रसद अधिकारी अमरेंद्र कुमार मिश्र के नेतृत्व में गठित दल द्वारा निरीक्षण के दौरान पाया गया कि भदालीखेड़ा, भीलवाड़ा में एक

- कलेक्टर के निर्देश पर रसद विभाग ने ईसी एक्ट के तहत की कार्रवाई**

ऑटो एलपीजी पम्प बिना वैध दस्तावेजों के संचालित किया जा रहा था। जांच में पम्प संचालक बिजेंद्र सिंह द्वारा आवश्यक वस्तु अधिनियम के प्रावधानों का उल्लंघन पाया गया। इस पर विभागीय टीम ने तत्काल प्रभाव से पम्प को सील कर दिया तथा नियमानुसार अग्रिम कार्रवाई प्रारंभ कर दी गई है। जिला प्रशासन ने स्पष्ट किया है कि जिले में किसी भी प्रकार की अवैध गतिविधियों को बर्दाश्त नहीं किया जाएगा तथा ऐसे मामलों में सख्त कार्रवाई जारी रहेगी। साथ ही आमजन से अपील की गई है कि किसी भी प्रकार की अवैध गैस रिफिलिंग या पम्प संचालन की सूचना तत्काल प्रशासन को दें, ताकि समय रहते आवश्यक कार्रवाई की जा सके।

भूकी में दिखे भालू, पैथर व सांभर

बूंदी (निसं)। रामग-विषधारी टाइगर रिजर्व के कालदां बफर जोन के भूकी के नाले में भ्रमण के दौरान दो भालू दिखाई दिए। नाले में सांभर व पैथर की भी मौजूदगी दर्ज की गई। गुड लाथावतान पंचायत के बिशनपुरा के निकट पड़ने वाला यह नाला बाधिन आरवीटी 8 को भी रास आने लगा है और उसकी टेंटेटी का हिस्सा है। कुछ दिनों पहले एक चरवाहे का बाधिन से सामना भी हो गया था लेकिन गनीमत रही कि बाधिन ने उसपर हमला नहीं किया। इस इलाके में भालुओं की उपस्थिति लंबे समय बाद दिखाई दी है, साथ ही अब तक कालदां के जंगलों से लुप्त माने जा रहे सांभर की मौजूदगी इस महत्वपूर्ण टाइगर कॉरिडोर के लिए अच्छा संकेत है। यहां जंगली सुअर, नीलागय व चिंकारा भी अच्छी संख्या में मौजूद हैं।

गणित तथा संस्कृत विषय की मुख्य सूची जारी

अजमेर। राजस्थान लोक सेवा आयोग द्वारा प्राध्यापक एवं कोच (स्कूल शिक्षा) प्रतियोगी परीक्षा-2024 अंतर्गत पात्रता जांच एवं दस्तावेज सत्यापन उपरांत गणित तथा संस्कृत विषय की मुख्य सूची जारी कर दी गई है। इस संबंध में विस्तृत सूचना आयोग की वेबसाइट पर उपलब्ध है। आयोग सचिव ने बताया कि उक्त विषयों की विचारित सूची में अस्थाई रूप से सम्मिलित अभ्यर्थियों की पात्रता जांच एवं दस्तावेज सत्यापन का कार्य संबंधित विभाग द्वारा किया गया। पात्रता जांच के बाद गणित विषय के विज्ञापित पदों के विरुद्ध 153 तथा संस्कृत विषय के विज्ञापित पदों के विरुद्ध 63 अभ्यर्थियों को मुख्य सूची में सफल घोषित किया गया है।

अलवर की जनसमस्याओं को लेकर हल्ला बोल

अलवर। अलवर शहर की आमजन से जुड़ी मूलभूत समस्याओं के समाधान की मांग को लेकर शुक्रवार को भारतीय कम्युनिस्ट पार्टी (भाकपा) ने जिला कलेक्ट्रेट पर प्रदर्शन किया। पार्टी कार्यकर्ताओं ने शहर के विभिन्न वार्डों और मुख्य मार्गों की बदहाली को लेकर कलेक्ट्रेट परिसर के बाहर धरना दिया और प्रशासन के खिलाफ नारेबाजी की। प्रदर्शन में शामिल पार्टी कार्यकर्ताओं का कहना है कि अलवर शहर वर्तमान में यातायात अव्यवस्था, आवारा पशुओं के आतंक और सफाई व्यवस्था की भारी कमी से जूझ रहा है।

इसके अलावा खराब रोड लाइट, गहराता पेयजल संकट और सड़कों के किनारे खड़े सूखे पेड़ राहगीरों के लिए बड़ी मुसीबत बने हुए हैं। पार्टी ने कालीमोरी अंडरपास के निर्माण में हो रही अत्यधिक देरी और शहर में पार्किंग व्यवस्था के अभाव को भी प्रमुखता से उठाया है।

धरने के दौरान भारतीय कम्युनिस्ट पार्टी के सचिव मनमोहन सेनी ने कहा कि प्रशासन को जगाने के लिए जिला कलेक्टर के नाम एक विस्तृत जापन सौंपा गया है। इस जापन में शहर के विकास और जनहित से जुड़ी कई महत्वपूर्ण मांगें शामिल की गई हैं।

पार्टी ने मांग की है कि नगर परिषद और संबंधित विभागों में

हेड-पोस्ट ऑफिस को ईमेल से मिली बम से उड़ाने की धमकी

तुरंत खाली कराया परिसर , कोई संदिग्ध वस्तु नहीं मिली

- सूचना पर पुलिस मौके पर पहुंची और जांच की, जिसमें कोई संदिग्ध वस्तु नहीं मिली।**

इलाके में सचं अभियान शुरू किया। सुरक्षा के तहत पोस्ट ऑफिस परिसर को खाली करवा दिया गया और कर्मचारियों व लोगों को बाहर निकाला गया। पोस्ट ऑफिस को मिले ईमेल में परिसर को बम से उड़ाने की चेतावनी दी गई थी। इसमें बेंगलुरु मेडिकल कॉलेज में डॉक्टर अब्दुल मोहम्मद के

वंदे मातरम् के 150 वर्ष पूर्ण होने पर रंगारंग कार्यक्रम

पाटन (निसं)। कस्बे के राजकीय महाविद्यालय, पाटन में आज शुक्रवार को वंदे मातरम् के 150 वर्ष पूरे होने के उपलक्ष्य में राष्ट्रीय सेवा योजना की ओर से विविध शैक्षणिक एवं सांस्कृतिक कार्यक्रम आयोजित किए गए। प्राचार्य डॉ. मदन लाल मीणा ने बताया कि कार्यक्रम का उद्देश्य विद्यार्थियों में राष्ट्रभक्ति, सांस्कृतिक चेतना और साहित्यिक अभिरूचि को बढ़ावा देना था। कार्यक्रम के अंतर्गत लेखन एवं फिल्म प्रतियोगिता का आयोजन किया गया। वरिष्ठ संकाय सदस्य डॉ. योगेश कुमार सबल ने बताया कि लेखन प्रतियोगिता में

विद्यार्थियों ने वंदे मातरम् के ऐतिहासिक, सांस्कृतिक और राष्ट्रीय महत्व पर अपने विचार प्रस्तुत किए और राष्ट्र निर्माण में युवाओं की भूमिका पर प्रकाश डाला। वहीं फिल्म प्रतियोगिता में प्रतिभागियों ने देशभक्ति एवं सामाजिक सरोकारों से जुड़े विषयों पर लघु फिल्में प्रस्तुत कीं।राष्ट्रीय सेवा योजना के प्रभारी सहायक आचार्य किरण यादव ने बताया कि इस प्रकार की गतिविधियाँ विद्यार्थियों में रचनात्मकता और राष्ट्रीय मूल्यों के प्रति जागरूकता को बढ़ावा देती हैं। उन्होंने सभी प्रतिभागियों की उत्साही सहभागिता की सराहना की।लेखन

प्रतियोगिता में प्रथम स्थान ज्योति यादव, द्वितीय स्थान सुमन गुर्जर और तृतीय स्थान मोनिका यादव ने प्राप्त किया। वहीं वंदे मातरम फिल्म प्रतियोगिता की विजेता टीम साहिल शर्मा की रही। लेखन प्रतियोगिता का निर्देशन सहायक आचार्य सरोज गुर्जर ने किया, जबकि फिल्म प्रतियोगिता का संचालन सहायक आचार्य दिनेश बैरवा ने किया। सहायक आचार्य रीतु शर्मा ने कार्यक्रम की रूपरेखा प्रस्तुत की, जबकि सहायक आचार्य धर्मवीर कुमावत एवं डॉ. सुमैया और डॉ. सीता मीणा ने कार्यक्रम में महती भूमिका निभाई।

अलवर की जनसमस्याओं को लेकर हल्ला बोल



अलवर शहर की आमजन से जुड़ी मूलभूत समस्याओं के समाधान की मांग को लेकर शुक्रवार को भारतीय कम्युनिस्ट पार्टी (भाकपा) ने जिला कलेक्ट्रेट पर प्रदर्शन किया।

लंबित पड़े पट्टों का शीघ्र निस्तारण किया जाए और शहर की जर्जर सड़कों का अविलंब नवीनीकरण व मरम्मत कार्य शुरू कराया जाए।

इसके साथ ही नगर विकास न्यास के अधीन आने वाले पार्कन की सुध लेने, नई आवासीय योजनाओं को विकसित करने और देसुला में खेल मैदान की भूमि से अवैध अतिक्रमण हटाने की मांग भी जोर-शोर से उठाई गई है। भाकपा ने शहर के बुनियादी ढांचे में सुधार के लिए प्रशासन को

- कलेक्ट्रेट पर धरना देकर टी आंदोलन की चेतावनी**

सुझाव देते हुए कहा है कि जेल चौराहा से एसएमडी सर्किल तक और 200 फीट बाईपास रोड को छह-लेन में तब्दील किया जाना चाहिए ताकि भविष्य की यातायात जंरुतों को पूरा किया जा सके। जापन में सड़कों पर बनाए गए स्पीड ब्रेकर्स को मानकों के

डाकघर और पासपोर्ट कार्यालय को फिर बम से उड़ाने की धमकी



राजस्थान के अलवर शहर में स्थित मुख्य डाकघर और उसके परिसर में स्थित पासपोर्ट सेवा केंद्र को बम से उड़ाने की धमकी मिली।

- एक महीने में दूसरी बार मचा हड़कप**

जिसमें भवन को बम से उड़ाने का जिक्र किया गया था। जैसे ही इस ईमेल की सूचना पुलिस को मिली, सुरक्षा एजेंसियां तुरंत हरकत में आ गईं। पुलिस टीम ने पूरे पोस्ट ऑफिस भवन के एक-एक कोने और आसपास के संवेदनशील इलाकों में संदिग्ध वस्तुओं की तलाशी अभियान चलाया। काफी समय तक चली इस जांच के दौरान आम लोगों को आवाजाही पर पूरी तरह रोक लगा दी गई। डाकघर में करीब आधा घंटा काम ई-मेल के माध्यम से भेजी गई थी,

आधार पर दुरुस्त करने, घनी आबादी वाले आवासीय क्षेत्रों के ऊपर से गुजर रहे हैं। खतरनाक हाईड्रेशन लाइनों को हटाने और उप निदेशक आयुर्वेद कार्यालय को स्थाई भवन आवंटित करने की जरूरत पर बल दिया गया है। साथ ही, फुटपाथ पर बैठने वाले खुदरा सब्जी विक्रेताओं के लिए व्यापार हेतु एक स्थाई और व्यवस्थित जगह सुनिश्चित करने की भी पुरजोर वकालत की गई है।

‘बूंदी जिले में निर्धारित गेहूं खरीदने के लक्ष्य को बढ़ाया जाए ’

बूंदी। बूंदी विधायक हरिमोहन शर्मा ने किसानों की समस्याओं को लेकर लोकसभा अध्यक्ष मान्य ओम जी लिरला को पत्र लिखकर समस्या समाधान का अनुरोध किया। शर्मा ने पूर्व में भी माननीय मुख्यमंत्री से इन समस्याओं के संबंध में अनुरोध कर चुके हैं।

शर्मा ने पत्र में लिखा कि आपके संसदीय क्षेत्र के बून्दी जिले में किसानों की समस्याओं का सामना करना पड़ रहा और इस कारण वह अपनी गेहूं, सरसों व चना की फसल बेच नही पा रहे हैं। बून्दी जिले के लिए केन्द्र सरकार ने एसएसपी दर पर केवल मात्र 1 लाख 91 हजार मैट्रीक टन गेहू खरीदने का लक्ष्य निर्धारित किया है और अब तक किसानों में 4 लाख 19 हजार मैट्रीक टन गेहू बेचने के लिए रजिस्ट्रेशन करवा चुका है तथा अभी भी किसान रजिस्ट्रेशन करवाने की कतार में खड़ा हुआ है। साथ ही विभाग ने बून्दी जिले में कुल लगभग 6 लाख मैट्रीक टन गेहू की पैदावार होना बताया है। इसके साथ ही रजिस्ट्रेशन के समय अनेक अडोंग लाकर सरकार किसानों का गेहू खरीदना नही चाहती है, बारदाने की माकूल व्यवस्था नहीं दिखाई दे रही है।